



ក្រសួងរ៉ែ និងថាមពល
Ministry of Mines and Energy
 លេខ: ៣២១ រដ: អនក. ប្រក

ព្រះរាជាណាចក្រកម្ពុជា
 ជាតិ សាសនា ព្រះមហាក្សត្រ
 Kingdom of Cambodia
 Nation Religion King

**ប្រកាស
 ស្តីពី**

**ការធ្វើប្រតិបត្តិកម្មដីសម្រាប់ការផ្តល់សេវារដ្ឋបាលពាក់ព័ន្ធនឹងការផ្តល់អាជ្ញាប័ណ្ណ
 ធនធានរ៉ែសម្រាប់ប្រតិបត្តិការរ៉ែមាសក្នុងរាជធានីភ្នំពេញ និងខេត្តក្រចេះ ខេត្តកំពង់ឆ្នាំង
 រាជធានី ខេត្ត**

រដ្ឋមន្ត្រីក្រសួងរ៉ែ និងថាមពល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការតែងតាំងរាជរដ្ឋាភិបាលកម្ពុជានៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការ កែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពី ការកែសម្រួលសមាសភាពសមាជិករាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែល ប្រកាសឱ្យប្រើច្បាប់ស្តីពីការបង្កើតក្រសួងរ៉ែនិងថាមពល
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែល ប្រកាសឱ្យប្រើច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២២ ខែឧសភា ឆ្នាំ២០០៨ ដែល ប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ៥៧៦ អនក្រ.បក ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំនិង ការប្រព្រឹត្តទៅនៃក្រសួងរ៉ែនិងថាមពល
- បានឃើញអនុក្រឹត្យលេខ១៨ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧ ស្តីពីការបង្កើតយន្តការ ច្រកចេញចូលតែមួយសម្រាប់ការផ្តល់សេវារដ្ឋបាលនៅថ្នាក់ក្រោមជាតិ
- យោងតាមតម្រូវការចាំបាច់របស់ក្រសួងរ៉ែនិងថាមពល



សម្រេច

ប្រការ១ ..

ប្រកាសនេះមានគោលបំណងលើកកម្ពស់គុណភាព ប្រសិទ្ធភាព ប្រសិទ្ធផល តម្លាភាព និង គណនេយ្យភាពនៃការគ្រប់គ្រងនិងការធ្វើអាជីវកម្មធនធានរ៉ែ តាមរយៈការធ្វើប្រតិភូកម្មមុខងារក្នុងការផ្តល់ សេវារដ្ឋបាលពាក់ព័ន្ធនឹងការផ្តល់អាជ្ញាបណ្ណធនធានរ៉ែសម្រាប់ប្រតិបត្តិការរ៉ែមានលក្ខណៈជាសិប្បកម្មនិង ខ្នាតតូច ទៅឱ្យរដ្ឋបាលរាជធានី ខេត្ត។

ប្រការ២ ..

ប្រកាសនេះមានគោលដៅ៖

- ក- ធ្វើប្រតិភូកម្មដល់រដ្ឋបាលរាជធានី ខេត្ត នូវមុខងារដូចមានចែងក្នុងប្រការ៤ នៃប្រកាសនេះ។
- ខ- កំណត់គោលការណ៍ នីតិវិធី បែបបទ និងលក្ខខណ្ឌ ក្នុងការផ្តល់និងចុះបញ្ជីអាជ្ញាបណ្ណ ធនធានរ៉ែ ដែលស្ថិតក្នុងវិសាលភាពនៃប្រកាសនេះ។

ប្រការ៣ ..

ប្រកាសនេះមានវិសាលភាពលើការអនុវត្តមុខងារដូចមានចែងក្នុងប្រការ៤ នៃប្រកាសនេះចំពោះ ប្រភេទអាជ្ញាបណ្ណធនធានរ៉ែដូចខាងក្រោម៖

- ក- អាជ្ញាបណ្ណសិប្បកម្មធនធានរ៉ែ សម្រាប់សេវាកម្មដឹកអាចម៍ដី រណ្តៅដីចល័ត
- ខ- អាជ្ញាបណ្ណសិប្បកម្មធនធានរ៉ែ សម្រាប់អាជីវកម្មដឹកយកអាចម៍ដី ដីក្រហម ខ្សាច់ ឬក្រូស
- គ- អាជ្ញាបណ្ណសិប្បកម្មធនធានរ៉ែ សម្រាប់ការបូមយកខ្សាច់ ដី ល្បាប់ ឬក្រូសតាមផ្លូវទឹក
- ឃ- អាជ្ញាបណ្ណសិប្បកម្មធនធានរ៉ែ សម្រាប់អាជីវកម្មរ៉ែមាស ក្រោមទម្រង់ជាការដ្ឋានអណ្តូងរ៉ែបើក
- ង- អាជ្ញាបណ្ណសិប្បកម្មធនធានរ៉ែ សម្រាប់អាជីវកម្មរ៉ែត្បូងថ្មមានតម្លៃ ពាក់កណ្តាលមានតម្លៃ និង ថ្មសំអាង
- ច- អាជ្ញាបណ្ណអាជីវកម្មរ៉ែត្បូងថ្មមានតម្លៃ សម្រាប់គោលបំណងអាជីវកម្មរ៉ែត្បូងថ្មមានតម្លៃ ពាក់កណ្តាលមានតម្លៃ និងថ្មសំអាងជាលក្ខណៈខ្នាតតូច ក្រោមទម្រង់ជាការដ្ឋានអណ្តូងរ៉ែ ក្រោមដី និង
- ឆ- អាជ្ញាបណ្ណឧស្សាហកម្មអាជីវកម្មធនធានរ៉ែ សម្រាប់អាជីវកម្មរ៉ែមាសជាលក្ខណៈខ្នាតតូចក្រោម ទម្រង់ជាការដ្ឋានអណ្តូងរ៉ែក្រោមដី។

ប្រការ៤ ..

ត្រូវបានធ្វើប្រតិភូកម្មដល់រដ្ឋបាលរាជធានី ខេត្ត នូវមុខងារក្នុងការផ្តល់សេវារដ្ឋបាលពាក់ព័ន្ធនឹងការ ផ្តល់អាជ្ញាបណ្ណធនធានរ៉ែដូចខាងក្រោម៖

- ក- ការទទួល ពិនិត្យ វាយតម្លៃការស្នើសុំ និងសម្រេចផ្តល់អាជ្ញាបណ្ណធនធានរ៉ែតាមប្រភេទ និងទម្រង់រូបភាពដូចមានរៀបរាប់ក្នុងប្រការ៣ នៃប្រកាសនេះ។



- ខ- ការចុះបញ្ជីអាជ្ញាបណ្ណធនធានវៃគ្រប់ប្រភេទនិងទម្រង់រូបភាពប្រតិបត្តិការដូចរៀបរាប់ក្នុងប្រការ៣នៃប្រកាសនេះ។
- គ- ការអនុវត្តពិន័យអន្តរការណ៍ជាប្រាក់សម្រាប់ករណីប្រតិបត្តិការធនធានវៃក្រោយផុតសុពលភាពនៃអាជ្ញាបណ្ណធនធានវៃគ្រប់ប្រភេទនិងទម្រង់រូបភាពប្រតិបត្តិការដូចមានរៀបរាប់ក្នុងប្រការ៣នៃប្រកាសនេះ។
- ឃ- ការចុះបញ្ជីទីតាំងដេប៉ូពាណិជ្ជកម្មផលិតផលវៃ ខ្សាច់ ក្រូស និងថ្មសំណង់។

ប្រការ៥.-

អាជ្ញាបណ្ណធនធានវៃដែលស្ថិតក្នុងវិសាលភាពនៃប្រកាសនេះ មានទម្រង់រូបភាពប្រតិបត្តិការដូចខាងក្រោម៖

- ក- អាជ្ញាបណ្ណសិប្បកម្មធនធានវៃ សម្រាប់សេវាកម្មដឹកអាចម៍ដី រណ្តៅដីចល័ត៖
 - ការផ្តល់សេវាកម្មដឹកអាចម៍ដី រណ្តៅដីចល័តក្នុងគោលបំណងកែលម្អដីធ្លីក្នុងមូលដ្ឋាន ដោយធ្វើពាណិជ្ជកម្មលក់អាចម៍ដី និង
 - ប្រតិបត្តិការដឹករណ្តៅដីនៅទីកន្លែងនីមួយៗមានក្រឡាផ្ទៃមិនលើសពី ០,៥ (សូន្យកៀសប្រាំ) ហិកតា និងជម្រៅមិនលើសពី ០៣(បី) ម៉ែត្រ ឬ ប្រតិបត្តិការបកយកអាចម៍ដី ក្រឡាផ្ទៃមិនលើសពី ០១(មួយ) ហិកតា និងជម្រៅមិនលើសពី០១ (មួយ) ម៉ែត្រ។
- ខ- អាជ្ញាបណ្ណសិប្បកម្មធនធានវៃ សម្រាប់អាជីវកម្មដឹកយកអាចម៍ដី ដីក្រហម ខ្សាច់ ឬក្រូស៖
 - ក្រឡាផ្ទៃមិនលើសពី ០១ (មួយ) ហិកតា និងជម្រៅមិនលើសពី ០៥ (ប្រាំ) ម៉ែត្រ។
- គ- អាជ្ញាបណ្ណសិប្បកម្មធនធានវៃ សម្រាប់ការបូមយកខ្សាច់ ដី ល្បាប់ ឬក្រូសតាមផ្លូវទឹក៖
 - សម្រាប់ធនធានខ្សាច់ ដី ល្បាប់ ឬក្រូសដែលមាននៅតាមផ្លូវទឹក
 - ក្រឡាផ្ទៃមិនលើសពី ០១ (មួយ) ហិកតា
 - ប្រើម៉ាស៊ីនបូមមិនលើសពី ០២ (ពីរ) គ្រឿង ដែលមួយគ្រឿងៗមានកម្លាំងម៉ាស៊ីនមិនលើសពី៣០ (សាមសិប) សេះ និងទុយោក្បាលបូមមានអង្កត់ផ្ចិតមិនលើសពី ១០០ (មួយរយ) មីលីម៉ែត្រ និង
 - មធ្យោបាយដឹកជញ្ជូនមានចំណុះផ្ទុកសរុបមិនលើសពី ០៥ (ប្រាំ) ម៉ែត្រគូប។
- ឃ- អាជ្ញាបណ្ណសិប្បកម្មធនធានវៃ សម្រាប់អាជីវកម្មវៃមាស ក្រោមទម្រង់ជាការដ្ឋានអណ្តូងវៃបើក៖
 - សម្រាប់ធនធានវៃមាសដែលរកឃើញក្នុងសភាពជាធនធានវៃរាយប៉ាយនៅក្នុងដីល្បាប់ ខ្សាច់ ក្រូស ឬសិលាពុកផុយ
 - ក្រឡាផ្ទៃមិនលើសពី ០១ (មួយ) ហិកតា និងជម្រៅមិនលើសពី ០៥ (ប្រាំ) ម៉ែត្រ
 - ប្រើកម្លាំងពលកម្មមិនលើសពី ០៧ (ប្រាំពីរ) នាក់
 - ឧបករណ៍សម្ភារៈសាមញ្ញដែលមាននៅក្នុងមូលដ្ឋាន និង
 - មិនមានប្រើប្រាស់សារធាតុគីមីឬរ៉ែសេរ៉េផ្ទះ។



- ង- អាជ្ញាបណ្ណសិប្បកម្មធនធានរ៉ែ សម្រាប់អាជីវកម្មរ៉ែក្នុងថ្នមានតម្លៃ ពាក់កណ្តាលមានតម្លៃ ៩ ថ្ងៃសំអាង៖
 - សម្រាប់ធនធានរ៉ែក្នុងថ្នមានតម្លៃ ពាក់កណ្តាលមានតម្លៃ និងថ្ងៃសំអាង
 - ក្រឡាផ្ទៃមិនលើសពី ០១ (មួយ) ហិកតា និងជម្រៅមិនលើសពី ០៥ (ប្រាំ) ម៉ែត្រ
 - ប្រើកម្លាំងពលកម្មមិនលើសពី ០៧ (ប្រាំពីរ) នាក់ និង
 - ឧបករណ៍សម្ភារៈសាមញ្ញដែលមាននៅក្នុងមូលដ្ឋាន។
- ច- អាជ្ញាបណ្ណអាជីវកម្មរ៉ែក្នុងថ្នមានតម្លៃ សម្រាប់គោលបំណងអាជីវកម្មរ៉ែក្នុងថ្នមានតម្លៃ ពាក់កណ្តាលមានតម្លៃ និងថ្ងៃសំអាង ជាលក្ខណៈខ្នាតតូចក្រោមទម្រង់ជាការដ្ឋានអណ្តូង រ៉ែក្រោមដី៖
 - សម្រាប់ធនធានរ៉ែក្នុងថ្នមានតម្លៃ ពាក់កណ្តាលមានតម្លៃ និងថ្ងៃសំអាង និង
 - ក្រឡាផ្ទៃមិនលើសពី ០១ (មួយ) ហិកតា និងជម្រៅមិនលើសពី ២០ (ម្ភៃ) ម៉ែត្រ។
- ឆ- អាជ្ញាបណ្ណឧស្សាហកម្មអាជីវកម្មធនធានរ៉ែ សម្រាប់អាជីវកម្មរ៉ែមាស ជាលក្ខណៈខ្នាតតូច ក្រោមទម្រង់ជាការដ្ឋានអណ្តូងរ៉ែក្រោមដី៖
 - សម្រាប់ធនធានរ៉ែមាសដែលរកឃើញក្នុងសភាពជាធនធានរ៉ែរាយប៉ាយនៅក្នុងដីល្បាប់ ខ្សាច់ ក្រូស ឬសិលាពុកផុយ
 - ក្រឡាផ្ទៃមិនលើសពី ០១ (មួយ) ហិកតា និងជម្រៅមិនលើសពី ២០ (ម្ភៃ) ម៉ែត្រ និង
 - មិនមានប្រើប្រាស់សារធាតុគីមី ឬ រសេរផ្ទុះ។

ប្រការ៦.-

អាជ្ញាបណ្ណធនធានរ៉ែស្របតាមប្រកាសនេះ អាចផ្តល់បានចំពោះតែបុគ្គលដែល៖

- ក- មានសញ្ជាតិខ្មែរ និង
- ខ- មានសមត្ថភាពបច្ចេកទេសនិងហិរញ្ញវត្ថុគ្រប់គ្រាន់។

បន្ថែមលើលក្ខខណ្ឌខាងលើ អាជ្ញាបណ្ណធនធានរ៉ែដែលកំណត់ក្នុងចំណុច យ ង ច និងឆ ក្នុង ប្រការ៣នៃប្រកាសនេះ អាចផ្តល់បានចំពោះតែរូបវន្តបុគ្គលដែល៖

- ក- មានទីលំនៅអចិន្ត្រៃយ៍នៅតំបន់ប្រតិបត្តិការស្នើសុំ និង
- ខ- ត្រូវប្រមូលចងក្រងជាសហគមន៍សិប្បកររ៉ែក្នុងករណីតំបន់នោះមិនទាន់មានសហគមន៍សិប្បករ រ៉ែ ឬចុះឈ្មោះជាសមាជិកនៃសហគមន៍សិប្បកររ៉ែក្នុងករណីតំបន់នោះមានសហគមន៍សិប្បករ រ៉ែរួចហើយ។

ប្រការ៧.-

អាជ្ញាបណ្ណធនធានរ៉ែដូចមានកំណត់ក្នុងប្រការ៣នៃប្រកាសនេះអាចផ្តល់បាននៅលើដីកម្មសិទ្ធិ ឯកជននិងដីរបស់រដ្ឋដោយគោរពតាមច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែនិងប្រៃសណីយ៍។



ពាក់ព័ន្ធជាធរមាន លើកលែងតែអាជ្ញាបណ្ណធនធានវីដែលកំណត់ក្នុងចំណុច យ ង ច និងឆក្នុងប្រការ៣ នៃប្រកាសនេះ ដែលអាចផ្តល់បានតែនៅក្នុងតំបន់ដែលកំណត់ដោយប្រកាសរដ្ឋមន្ត្រីក្រសួងវីនិងថាមពល ថាជាតំបន់រក្សាទុកសម្រាប់អនុញ្ញាតឱ្យធ្វើអាជីវកម្មធនធានវីមានលក្ខណៈជាសិប្បកម្មនិងខ្នាតតូចតែ ប៉ុណ្ណោះ។

ប្រការ៨.-

សហគមន៍សិប្បករវីស្របតាមប្រកាសនេះ ត្រូវបានបង្កើតឡើងក្នុងចំណោមអាជីវករវីដែលមាន កម្មវត្ថុអាជីវកម្មដូចគ្នា ដើម្បីជួយធានាគ្នាទៅវិញទៅមកក្នុងការទទួលខុសត្រូវចំពោះមុខច្បាប់លើប្រតិបត្តិការ ធនធានវីរបស់ខ្លួន។ សហគមន៍សិប្បករវីត្រូវ៖

- ក- មានលក្ខន្តិកៈរបស់សហគមន៍
- ខ- ជ្រើសរើសប្រធានមួយរូបជាតំណាងដោយការបោះឆ្នោត និង
- គ- មានការទទួលស្គាល់ដោយរដ្ឋបាលរាជធានី ខេត្ត។

ប្រការ៩.-

សហគមន៍សិប្បករវីត្រូវតម្កល់ប្រាក់ធានាការទទួលខុសត្រូវចំពោះកាតព្វកិច្ចនានាពាក់ព័ន្ធនឹង ប្រតិបត្តិការធនធានវីសម្រាប់រយៈពេលសុពលភាពអាជ្ញាបណ្ណធនធានវីក្នុងអត្រា ៨ ០០០ ០០០ (ប្រាំបីលាន) រៀល ក្នុងមួយហិកតា។

ការតម្កល់ប្រាក់ធានាត្រូវអនុវត្តតាមនីតិវិធីជាធរមាន។

ប្រការ១០.-

អ្នកស្នើសុំដែលមានលក្ខណៈសម្បត្តិគ្រប់គ្រាន់ដូចមានចែងក្នុងប្រការ៦នៃប្រកាសនេះអាចស្នើសុំ អាជ្ញាបណ្ណធនធានវីស្របតាមប្រកាសនេះបាន ដោយដាក់ពាក្យស្នើសុំដែលត្រឹមត្រូវនិងគ្រប់គ្រាន់ ទៅ អង្គភាពច្រកចេញ ចូលតែមួយរាជធានី ខេត្ត ឬ ទឹកនៃឯណាមួយដែលនៅកៀកផ្ទាល់នឹងទីតាំងប្រតិបត្តិការ ធនធានវីស្ថិតនៅស្របតាមការកំណត់របស់រដ្ឋបាលរាជធានី ខេត្ត។

សំណុំឯកសារពាក្យស្នើសុំមានចែងលម្អិតនៅក្នុងឧបសម្ព័ន្ធទី១នៃប្រកាសនេះ។

ប្រការ១១.-

ការទទួល ពិនិត្យ និងវាយតម្លៃលើពាក្យស្នើសុំអាជ្ញាបណ្ណធនធានវីស្របតាមប្រកាសនេះ ត្រូវ អនុវត្តតាមយន្តការច្រកចេញចូលតែមួយសម្រាប់ការផ្តល់សេវារដ្ឋបាលនៅថ្នាក់ក្រោមជាតិ។

អភិបាលរាជធានី ខេត្តត្រូវចាត់ឱ្យមានការពិនិត្យនិងវាយតម្លៃបច្ចេកទេសលើការស្នើសុំអាជ្ញាបណ្ណ ធនធានវីស្របតាមប្រកាសនេះដោយមន្ត្រីបច្ចេកទេសនៃមន្ទីរវីនិងថាមពលរាជធានី ខេត្ត។



ប្រការ១២..

ដោយអនុលោមតាមនីតិវិធីនៃការផ្តល់សេវារដ្ឋបាលរបស់អង្គការច្រកចេញ ចូលតែមួយ ក្រោយពីបានទទួលពាក្យស្នើសុំ មន្ត្រីបច្ចេកទេសនៃមន្ទីរវេជ្ជនិងថាមពលរាជធានី ខេត្ត ត្រូវចុះពិនិត្យនិងវាយតម្លៃដល់ទីកន្លែងស្នើសុំ ហើយត្រូវធ្វើរបាយការណ៍ស្តីពីលទ្ធផលនៃការចុះអង្កេតពិនិត្យនិងវាយតម្លៃ ដោយមានការសន្និដ្ឋានច្បាស់លាស់លើទិដ្ឋភាពបរិស្ថានសង្គម សេដ្ឋកិច្ច និងបទដ្ឋានបច្ចេកទេសសម្រាប់ជាមូលដ្ឋានក្នុងការសម្រេចរបស់រដ្ឋបាលរាជធានី ខេត្ត។

ទម្រង់នៃរបាយការណ៍ពិនិត្យវាយតម្លៃនៃការស្នើសុំអាជ្ញាបណ្ណធនធានវីស្រែបតាមប្រកាសនេះត្រូវបានកំណត់ក្នុងឧបសម្ព័ន្ធទី២នៃប្រកាសនេះ។

ប្រការ១៣..

ការសម្រេចលើការស្នើសុំអាជ្ញាបណ្ណធនធានវីស្រែបតាមប្រកាសនេះត្រូវ៖

- ក- អនុវត្តតាមបទប្បញ្ញត្តិនៃច្បាប់ស្តីពីការគ្រប់គ្រងនិងការធ្វើអាជីវកម្មធនធានវី បទប្បញ្ញត្តិស្តីពីការគ្រប់គ្រងរដ្ឋបាលថ្នាក់ក្រោមជាតិ បទប្បញ្ញត្តិនៃប្រកាសនេះ និងបទប្បញ្ញត្តិពាក់ព័ន្ធជាធរមាន
- ខ- ផ្អែកលើលទ្ធផលវាយតម្លៃបច្ចេកទេសនៃមន្ត្រីជំនាញនៃមន្ទីរវេជ្ជនិងថាមពលរាជធានី ខេត្ត
- គ- មិនមានផលប៉ះពាល់អវិជ្ជមានដល់សេដ្ឋកិច្ច សង្គម វប្បធម៌ ប្រពៃណី សុខភាព សុវត្ថិភាព សាធារណៈ សហគមន៍មូលដ្ឋាន និងបរិស្ថានធម្មជាតិ និង
- ឃ- មានសង្គតិភាពជាមួយនឹងផែនការអភិវឌ្ឍន៍រដ្ឋបាលរាជធានី ខេត្តបានអនុម័ត។

ប្រការ១៤..

ក្នុងករណីរដ្ឋបាលរាជធានី ខេត្តសម្រេចបដិសេធលើការផ្តល់អាជ្ញាបណ្ណធនធានវី រដ្ឋបាលរាជធានី ខេត្តត្រូវរៀបចំឱ្យមានការឆ្លើយតបជាលាយលក្ខណ៍អក្សរទៅអ្នកស្នើសុំអំពីការបដិសេធនេះ តាមបែបបទនៃអង្គការច្រកចេញចូលតែមួយរាជធានី ខេត្ត។ ការឆ្លើយតបនេះត្រូវមានបញ្ជាក់ពីមូលហេតុច្បាស់លាស់។

ក្នុងករណីរដ្ឋបាលរាជធានី ខេត្តសម្រេចផ្តល់អាជ្ញាបណ្ណធនធានវី រដ្ឋបាលរាជធានី ខេត្តត្រូវរៀបចំឱ្យមានអាជ្ញាបណ្ណធនធានវីនិងលក្ខខណ្ឌអាជ្ញាបណ្ណធនធានវីដែលចែងពីសិទ្ធិនិងកាតព្វកិច្ចរបស់សម្បទានិកដែលទទួលបានអាជ្ញាបណ្ណ។ គំរូអាជ្ញាបណ្ណធនធានវីនិងគំរូលក្ខខណ្ឌអាជ្ញាបណ្ណធនធានវីមានកំណត់ក្នុងឧបសម្ព័ន្ធទី៣និងឧបសម្ព័ន្ធទី៤នៃប្រកាសនេះ។

ប្រការ១៥..

កម្រៃនិងរយៈពេលនៃការផ្តល់សេវានិងសុពលភាពនៃសេវារដ្ឋបាលត្រូវអនុវត្តតាមប្រកាសអន្តរក្រសួងរវាងក្រសួងវេជ្ជនិងថាមពល និងក្រសួងសេដ្ឋកិច្ចនិងហិរញ្ញវត្ថុ។



ប្រការ១៦..

អាជ្ញាបណ្ណធនធានរ៉ែស្របតាមប្រកាសនេះត្រូវមានសុពលភាពស្របតាមការប៉ាន់ស្មានអាយុកាលនៃប្រតិបត្តិការធនធានរ៉ែនិងមិនត្រូវលើសពីរយៈពេល០១ (មួយ) ឆ្នាំ។

សុពលភាពនៃអាជ្ញាបណ្ណធនធានរ៉ែមិនអាចពន្យារបន្តបានទេ។ សម្បទានិកដែលទទួលបានអាជ្ញាបណ្ណត្រូវបំពេញបែបបទស្នើសុំអាជ្ញាបណ្ណធនធានរ៉ែថ្មីឡើងវិញ ក្នុងករណីមានបំណងធ្វើប្រតិបត្តិការធនធានរ៉ែ ក្រោយរយៈពេលសុពលភាពនៃអាជ្ញាបណ្ណធនធានរ៉ែ។

ប្រការ១៧..

សម្បទានិកដែលទទួលបានអាជ្ញាបណ្ណធនធានរ៉ែស្របតាមប្រកាសនេះត្រូវបង់កម្រៃសេវារដ្ឋបាលពន្ធអាករ សួយសារ ឈ្នួលដី និងកាតព្វកិច្ចហិរញ្ញវត្ថុផ្សេងទៀតស្របតាមបទប្បញ្ញត្តិជាធរមាន។

ប្រការ១៨..

អាជ្ញាបណ្ណធនធានរ៉ែស្របតាមប្រកាសនេះមិនត្រូវបានអនុញ្ញាតឱ្យធ្វើការផ្ទេរសិទ្ធិបានឡើយ។

ប្រការ១៩..

អាជ្ញាបណ្ណធនធានរ៉ែដែលបានផ្តល់ត្រូវចុះបញ្ជីដោយស្វ័យប្រវត្តិ តាមរយៈបែបបទនៃអង្គភាពច្រកចេញ ចូលតែមួយរាជធានី ខេត្ត។ គំរូបញ្ជីអាជ្ញាបណ្ណធនធានរ៉ែមានកំណត់ក្នុងឧបសម្ព័ន្ធទី៥នៃប្រកាសនេះ។

កម្រៃសេវានៃការចុះបញ្ជីអាជ្ញាបណ្ណត្រូវអនុវត្តតាមប្រកាសអន្តរក្រសួងរវាងក្រសួងរ៉ែនិងថាមពល និងក្រសួងសេដ្ឋកិច្ចនិងហិរញ្ញវត្ថុ។

ប្រការ២០..

បញ្ជីអាជ្ញាបណ្ណធនធានរ៉ែត្រូវមានតម្កល់នៅរដ្ឋបាលរាជធានី ខេត្ត និងមន្ទីររ៉ែនិងថាមពលរាជធានី ខេត្ត។

សាធារណជនមានសិទ្ធិបើកមើលបញ្ជីអាជ្ញាបណ្ណធនធានរ៉ែនៅរដ្ឋបាលរាជធានី ខេត្ត ឬមន្ទីររ៉ែនិងថាមពលរាជធានី ខេត្ត ដោយគ្រាន់តែបង្ហាញឯកសារបញ្ជាក់អត្តសញ្ញាណ។ រដ្ឋបាលរាជធានី ខេត្តនិងប្រធានមន្ទីររ៉ែនិងថាមពលរាជធានីខេត្តត្រូវរៀបចំឱ្យមានភាពងាយស្រួលសម្រាប់សាធារណជនស្នើសុំបើកមើលបញ្ជីអាជ្ញាបណ្ណធនធានរ៉ែ។

(Handwritten signature)



ប្រការ២១..

រដ្ឋបាលរាជធានី ខេត្ត ត្រូវអនុវត្តពិន័យអន្តរការណ៍ចំពោះប្រតិបត្តិការធនធានវីរ័ជ្ជតសុពលភាព អាជ្ញាបណ្ណស្របតាមប្រកាសអន្តរក្រសួងរវាងក្រសួងវីរ័និងថាមពល និងក្រសួងសេដ្ឋកិច្ចនិងហិរញ្ញវត្ថុ និង បទប្បញ្ញត្តិពាក់ព័ន្ធជាធរមាន។

ប្រការ២២..

រដ្ឋបាលរាជធានី ខេត្តដែលមានមន្ទីរវីរ័និងថាមពលរាជធានី ខេត្តជាសេនាធិការត្រូវត្រួតពិនិត្យជា ប្រចាំយ៉ាងតិច ០៣ (បី) ខែម្តង នូវប្រតិបត្តិការធនធានវីរ័ក្រោមអាជ្ញាបណ្ណធនធានវីរ័ស្របតាមប្រកាសនេះ នៅក្នុងដែនសមត្ថកិច្ចរបស់ខ្លួន។ ក្នុងករណីពិនិត្យឃើញថា សម្បទានិកដែលមានអាជ្ញាបណ្ណធនធានវីរ័ បានប្រព្រឹត្តល្មើស រដ្ឋបាលរាជធានី ខេត្តត្រូវចាត់វិធានការសមស្របតាមច្បាប់កំណត់។ ក្នុងករណីចាំបាច់ រដ្ឋបាលរាជធានី ខេត្តអាចធ្វើសេចក្តីវាយការណ៍ទៅក្រសួងវីរ័និងថាមពលដើម្បីស្នើសុំយោបល់ណែនាំ។

រដ្ឋបាលរាជធានី ខេត្ត ត្រូវធ្វើរបាយការណ៍ប្រចាំត្រីមាស អំពីការផ្តល់សេវារដ្ឋបាលស្របតាម ប្រកាសនេះជូនក្រសួងវីរ័និងថាមពល។ របាយការណ៍នេះត្រូវរៀបចំឱ្យស្របតាមសេចក្តីណែនាំដូចមាន ចែងក្នុងឧបសម្ព័ន្ធទី៦នៃប្រកាសនេះ។

ប្រការ២៣..

ក្នុងករណីចាំបាច់មន្ត្រីមានសមត្ថកិច្ចរបស់ក្រសួងវីរ័និងថាមពលអាចចុះធ្វើអធិការកិច្ចនិងអនុវត្តសិទ្ធិ អំណាចតាមនីតិសម្បទាលើរាល់ប្រតិបត្តិការធនធានវីរ័ក្រោមអាជ្ញាបណ្ណធនធានវីរ័ស្របតាមប្រកាសនេះ។ រដ្ឋបាលរាជធានីខេត្តត្រូវសហការនិងបង្កឱ្យមានការសហការល្អដើម្បីសម្រួលការធ្វើអធិការកិច្ចនេះឱ្យមាន ប្រសិទ្ធិភាព។

ប្រការ២៤..

ក្នុងករណីដែលក្រសួងពិនិត្យឃើញថារដ្ឋបាលរាជធានី ខេត្តផ្តល់អាជ្ញាបណ្ណធនធានវីរ័មិនមាន លក្ខណៈសមស្របតាមបញ្ញត្តិនៃប្រការ៥ ប្រការ៦ ប្រការ៧ ប្រការ១០ ប្រការ១១ ប្រការ១២ និងប្រការ១៣ នៃប្រកាសនេះ រដ្ឋមន្ត្រីក្រសួងវីរ័និងថាមពលនឹងចាត់វិធានការដូចខាងក្រោម៖

- ក- ចេញសេចក្តីជូនដំណឹងទៅរដ្ឋបាលរាជធានី ខេត្ត ឱ្យធ្វើការដកហូត ឬ បញ្ចប់សុពលភាព អាជ្ញាបណ្ណធនធានវីរ័ដែលបានចេញនោះ។
- ខ- មោឃៈភាពអាជ្ញាបណ្ណធនធានវីរ័ក្នុងករណីរដ្ឋបាលរាជធានី ខេត្តមិនអនុវត្តតាមចំណុច ក នៃប្រកាសនេះ។

ៗ ៗ ៗ



ប្រការ២៥..

ក្រសួងរ៉ែនិងថាមពលត្រូវធ្វើការសិក្សានិងវាយតម្លៃទៅលើប្រសិទ្ធភាពនៃការគ្រប់គ្រង ការចាត់ចែង និងការអនុវត្តមុខងារដែលបានធ្វើប្រតិភូកម្មដូចមានចែងក្នុងប្រការ៤នៃប្រកាសនេះ ដើម្បីចាត់វិធានការ គាំទ្រ ពង្រឹង កែលម្អ និងចាត់វិធានការផ្សេងៗទៀតសំដៅលើកកម្ពស់ប្រសិទ្ធភាពនៃការគ្រប់គ្រង ការចាត់ចែង និងការអនុវត្តមុខងារទាំងនោះ។

ក្នុងករណីការសិក្សានិងការវាយតម្លៃកឃើញថា មុខងារដែលបានធ្វើប្រតិភូកម្មនេះហួសពី សមត្ថភាពនិងលទ្ធភាពរបស់រដ្ឋបាលរាជធានី ខេត្តក្នុងការគ្រប់គ្រងនិងអនុវត្តមុខងារទាំងនេះប្រកប ដោយប្រសិទ្ធភាព ឬ ការអនុវត្តរបស់រដ្ឋបាលរាជធានី ខេត្ត ស្ថិតនៅក្រៅវិសាលភាពនៃប្រកាសនេះ ឬ បង្កឱ្យ មានផលប៉ះពាល់អវិជ្ជមានដល់សេដ្ឋកិច្ច សង្គម វប្បធម៌ ប្រពៃណី សុខភាព សុវត្ថិភាពសាធារណៈ សហគមន៍មូលដ្ឋាន និងបរិស្ថានធម្មជាតិ ក្រសួងរ៉ែនិងថាមពលអាចដកយកមុខងារដែលបានធ្វើប្រតិភូកម្ម មកវិញដោយផ្អែក ឬ ទាំងស្រុង តាមរយៈប្រកាសរដ្ឋមន្ត្រីក្រសួងរ៉ែនិងថាមពល។

ប្រការ២៦..

ត្រូវបានទុកជានិរាករណ៍នូវប្រកាសដូចខាងក្រោម៖

- ប្រកាសលេខ ៤៩៦ ឧរថ.ប្រក ចុះថ្ងៃទី០៥ ខែកក្កដា ឆ្នាំ២០០៥ ស្តីពីការធ្វើប្រតិភូកម្ម អំណាចជូនមន្ទីរឧស្សាហកម្ម រ៉ែនិងថាមពល ខេត្ត ក្រុង
- ប្រកាសលេខ ១០៥២ ឧរថ.អធរ.ប្រក ចុះថ្ងៃទី២៧ ខែធ្នូ ឆ្នាំ២០១០ ស្តីពីការធ្វើប្រតិភូកម្ម អំណាចលើការងារចុះបញ្ជី និងចេញអាជ្ញាបណ្ណសិប្បកម្មនិងអាជ្ញាបណ្ណកែច្នៃធនធានរ៉ែជូន ដល់បណ្តាក្រុងនិងស្រុក
- ប្រកាសលេខ ៦២៨ ឧរថ.អករ.ប្រក ចុះថ្ងៃទី១០ ខែកក្កដា ឆ្នាំ២០១២ ស្តីពីការធ្វើប្រតិភូកម្ម អំណាចលើការងារចុះបញ្ជី និងចេញអាជ្ញាបណ្ណសិប្បកម្មនិងអាជ្ញាបណ្ណកែច្នៃធនធានរ៉ែជូន ដល់បណ្តាក្រុង
- ប្រកាសលេខ ៦២៩ ឧរថ.អករ.ប្រក ចុះថ្ងៃទី១០ ខែកក្កដា ឆ្នាំ២០១២ ស្តីពីការធ្វើប្រតិភូកម្ម អំណាចលើការងារចុះបញ្ជីនិងចេញអាជ្ញាបណ្ណសិប្បកម្ម និងអាជ្ញាបណ្ណកែច្នៃធនធានរ៉ែជូន ដល់បណ្តាក្រុង
- ប្រកាសលេខ ០០០២ រថ.អធរ.ប្រក ចុះថ្ងៃទី០៨ ខែមករា ឆ្នាំ២០១៥ ស្តីពីនីតិវិធី បែបបទ និងលក្ខខណ្ឌនៃការផ្តល់អាជ្ញាបណ្ណសិប្បកម្មធនធានរ៉ែនិងអាជ្ញាបណ្ណធនធានរ៉ែផ្សេងទៀត ដែលមានលក្ខណៈជាសិប្បកម្មនិងខ្នាតតូច
- ប្រកាសលេខ ០១៥៥ រថ.នក.ប្រក ចុះថ្ងៃទី០៣ ខែមេសា ឆ្នាំ២០១៥ ស្តីពីការប្រគល់សិទ្ធិ ជូនមន្ទីររ៉ែនិងថាមពលរាជធានី ខេត្ត ក្នុងការពិនិត្យ សម្រេច និងផ្តល់អាជ្ញាបណ្ណសិប្បកម្ម ធនធានរ៉ែ

(Handwritten signature)



- ប្រកាសលេខ ៥២០ រថ.រស.ប្រក ចុះថ្ងៃទី១៩ ខែធ្នូ ឆ្នាំ២០១៤ស្តីពីនីតិវិធី បែបបទ និងលក្ខខណ្ឌនៃការផ្តល់អាជ្ញាបណ្ណសិប្បកម្មធនធានរ៉ែ និងអាជ្ញាបណ្ណអណ្តូងរ៉ែបើក និងការដ្ឋានវាយថ្មសម្រាប់គោលបំណងអាជីវកម្មក្រសួង ខ្សាច់ ដីឥដ្ឋ និងដីល្បាប់
- ប្រកាសលេខ ០៥៨ រថ.អធ.ប្រក ចុះថ្ងៃទី០៩ ខែកុម្ភៈ ឆ្នាំ២០១៦ ស្តីពីការកែសម្រួលប្រកាស៧ នៃប្រកាសលេខ៥២០ រថ.រស.ប្រក ចុះថ្ងៃទី១៩ ខែធ្នូ ឆ្នាំ២០១៤ ស្តីពីនីតិវិធីបែបបទ និងលក្ខខណ្ឌនៃការផ្តល់អាជ្ញាបណ្ណសិប្បកម្មធនធានរ៉ែនិងអាជ្ញាបណ្ណអណ្តូងរ៉ែបើក និងការដ្ឋានវាយថ្មសម្រាប់គោលបំណងអាជីវកម្ម ក្រសួង ខ្សាច់ ដីឥដ្ឋ និងដីល្បាប់
- និងបទប្បញ្ញត្តិទាំងឡាយណាដែលផ្ទុយនឹងប្រកាសនេះ។

ប្រការ២៧.-

នាយកឧទ្ធរណ៍យ អគ្គនាយកនៃអគ្គនាយកដ្ឋានកិច្ចការទូទៅ អគ្គនាយកនៃអគ្គនាយកដ្ឋានធនធានរ៉ែ អគ្គាធិការអភិបាលនៃគណៈអភិបាលរាជធានី ខេត្ត និងប្រទេសមន្ទីររ៉ែនិងថាមពលរាជធានី ខេត្ត ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០១ ខែ កញ្ញា ឆ្នាំ២០១៧



ស៊ុយ សែម

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងសេដ្ឋកិច្ចនិងហិរញ្ញវត្ថុ
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យ សម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី ខេត្ត
- ដូចប្រការ២៧
- រាជកិច្ច
- ឯកសារកាលប្បវត្តិ